

ಶ್ರೀ ಎ. ಜೆ. ದೊಡ್ಡಮೇಟಿ.—ಈ ಎರಾ ಕೋರಿಕೆಗಳಲ್ಲಿ ಕೆಲವಾದರೂ ಕೋರಿಕೆಗಳು ಫೈನಲ್ ಆಗಿದೆಯೇ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಏಳು ಕೋರಿಕೆಗಳಲ್ಲಿ ಬಹಳ ಮುಖ್ಯವಾದ ಎರಡು ಕೋರಿಕೆಗಳ ಮೇಲೆ ತೀರ್ಮಾನ ತೆಗೆದುಕೊಂಡು, ಅದರ ಪ್ರಕಾರ ಗವರ್ನಮೆಂಟ್ ಆರ್ಡರ್ ಹೊರಡಿಸಿದೆ.

ಶ್ರೀ ಎ. ಜೆ. ದೊಡ್ಡಮೇಟಿ.—ಆ ಎರಡು ಯಾವುವು ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಮೊದಲನೆಯದು ಸಂಬಳಕ್ಕೆ ಸಂಬಂಧಪಟ್ಟದ್ದು ; ಅದರ ಬಗ್ಗೆ ಈ ತಿಂಗಳ 5ನೇ ತಾರೀಖು ಜಿ. ಒ. ಹೊರಡಿಸಿದ್ದೇವೆ. ಅದರ ಪ್ರಕಾರ 1956 ಪೇಸ್ಟ್, 1957ರ ವೇಟಿಂಗ್ ಬೆನಿಫಿಟ್ ಕೊಡಬೇಕೆಂದು ಈ ತಿಂಗಳು ಒಂದು ಆರ್ಡರ್ ಮಾಡಿದ್ದೇವೆ. ಎರಡನೆಯದು, ಅವರನ್ನು ಕಣ್ವರ್ತಮಾಡಿದ್ದು ; ಪರ್ಮನೆಂಟ್ ಮಾಡಬೇಕೆಂದು ಕೇಳಿಕೊಂಡಿದ್ದರು. 930ಜನ ಬೆಳಗಾಂ ಡಿವಿಷನ್ನಿನ ತರಾಟೆಗಳನ್ನು ಕನ್ವರ್ತಮಾಡಿದ್ದೇವೆ.

ಶ್ರೀ ಎ. ಜೆ. ದೊಡ್ಡಮೇಟಿ.—ಉಳಿದ ಐದು ಕೋರಿಕೆಗಳ ಪರಿಶೀಲನೆ ಯಾವಾಗ ಮುಗಿಯ ಬಹುದು ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಅವು ಸರ್ಕಾರದ ತೀವ್ರ ಆಲೋಚನೆಯಲ್ಲಿವೆ. ಬಹುಶಃ ಈ ಬೇರೆ ಭಾಗಗಳಲ್ಲಿ ನಯಾ ಶಾನುಭೋಗ ನಿನ್ವಿಮ್ ಜಾರಿಗೆ ಬರುತ್ತದೆ. ಆಗ ಅವರನ್ನು ಇವರನ್ನು ಒಟ್ಟಿಗೆ ಸೇರಿಸಿ ಇವರ ಕೋರಿಕೆಗಳನ್ನು ಸರ್ಕಾರ ಯೋಚನೆಮಾಡಬೇಕು.

ಶ್ರೀ ಜಿ. ವಿ. ಗೌಡ.—ಸಂಬಳ ಹಿಂದೆ ಎಷ್ಟಿತ್ತು ? ರಿವೈಸ್ ಮಾಡಿದಮೇಲೆ ಎಷ್ಟಾಗಿದೆ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಇದು ರಿವಿಷನ್ ಅಲ್ಲ. 1957ರ ಪೇಸ್ಟ್ ಪ್ರಕಾರ ಮಾಡಿದ್ದೇವೆ.

ಶ್ರೀ ಜಿ. ವಿ. ಗೌಡ.—ಅದರಿಂದ ಅವರಿಗೆ ಆದ ಪ್ರಯೋಜನವೇನು ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಪ್ರಯೋಜನವಾಗುವದರಿಂದಲೇ ಕೊಟ್ಟಿದ್ದು.

ಶ್ರೀ ಸಿ. ಎಸ್. ಹುರ್ರೋಟಿ.—ಟೆಂಪೊರರಿ ಆಗಿದ್ದವರಲ್ಲಿ ಎಷ್ಟು ಜನರನ್ನು ಪರ್ಮನೆಂಟ್ ಮಾಡಲಾಗಿದೆ ? ಮಾಡತಕ್ಕವರು ಇನ್ನೆಷ್ಟಿದ್ದಾರೆ ?

ಶ್ರೀ ಎಂ. ವಿ. ಕೃಷ್ಣಪ್ಪ.—930 ಜನರನ್ನು ಪರ್ಮನೆಂಟ್ ಮಾಡಿದ್ದೇವೆ.

ಶ್ರೀ ಸಿ. ಎಸ್. ಹುರ್ರೋಟಿ.—307 ಜನ ಟೆಂಪೊರರಿ ತರಾಟೆಗಳು ಧಾರವಾಡ ಜಿಲ್ಲೆಯೊಳಗಿರುವುದು.

ಶ್ರೀ ಎಂ. ವಿ. ಕೃಷ್ಣಪ್ಪ.—ನಾವು 930 ಜನರನ್ನೂ ಪರ್ಮನೆಂಟ್ ಮಾಡಿಬಿಟ್ಟಿದ್ದೇವೆ.

Sri GANJI VEERAPPA.—Is there any uniformity in the matter of scales of pay in the old Mysore area as well as Bombay Karnatak area ?

Mr. SPEAKER.—How does it arise ?

Sri G. V. GOWDA.—They have requested that they may be promoted as Second Division Clerks. May I know the qualifications of Talaries before they are appointed ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಅಲ್ಲಿ ಅಷ್ಟು ಹೆಚ್ಚಿನ ಕ್ಯಾಲಿಫಿಕೇಷನ್ಸ್‌ನೂ ಇಟ್ಟಿರಲಿಲ್ಲ. ಇಲ್ಲಿ ಹಳೇ ಮೈಸೂರಿನಲ್ಲಿ ಇವರಿಗೆ ಒಂದು ಟ್ರೈನಿಂಗನ್ನು ಕೊಡಲಾಗಿತ್ತು. ಹಳೇ ಮೈಸೂರು ಪ್ರದೇಶದಲ್ಲಿ ಈ ಹುದ್ದೆಗೆ S.S.L.C. ಕ್ಯಾಲಿಫಿಕೇಷನ್ ಮಿನಿಮಂ ಮಾಡಿತ್ತು. ಅದಕ್ಕೆ ಸಾಕಷ್ಟು ಅರ್ಜಿಗಳು ಬರಲಿಲ್ಲ. ಇತ್ತೀಚೆಗೆ ಈ ಕ್ಯಾಲಿಫಿಕೇಷನ್‌ನ್ನು ರೆಡ್ಯೂಸ್ ಮಾಡಿ ಹಳೇ ಶ್ಯಾನು ಭೋಗರಲ್ಲೇ ಅರ್ಹತೆ ಇದ್ದವರಿಗೆ ಕೆಲವರಿಗೆ ಈ ಹುದ್ದೆಯನ್ನು ಕೊಡಲಾಗಿದೆ.

ಶ್ರೀ ಸಿ. ಜೆ. ಮುಕ್ಕಣ್ಣಪ್ಪ.—ಬೊಂಬಾಯಿ ಕರ್ಣಾಟಕದಲ್ಲೂ ತರಾಟೆಗಳಿಗೂ ಈ ನಯಾ ಶಾನುಭೋಗರುಗಳಿಗೂ ಸಂಬಳ ಸಾರಿಗೆಗಳಲ್ಲಿ ವ್ಯತ್ಯಾಸವೇನು ? ಅಂತರವೇನಿದೆ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಇಲ್ಲಿಯವರಿಗೇಗ ನಾವು 60 ರೂಪಾಯಿಗಳನ್ನು ಕೊಡುತ್ತಿದ್ದೇವೆ. ಅಲ್ಲಿಯವರಿಗೂ ಇಷ್ಟೇ ಬರುತ್ತಿದೆ.